

Prediger 10



Septuaginta (LXX)

1 μυῖαι θανατοῦσαι σαπριοῦσιν σκευασίαν ἐλαίου ἡδύσματος τίμιον δλίγον σοφίας ὑπὲρ δόξαν ἀφροσύνης μεγάλης

2 καρδία σοφοῦ εἰς δεξιὸν αὐτοῦ καὶ καρδία ἄφρονος εἰς ἀριστερὸν αὐτοῦ

3 καὶ γε ἐν ὁδῷ ὅταν ἄφρων πορεύηται καρδία αὐτοῦ ὑστερήσει καὶ ἀ λογιεῖται πάντα ἀφροσύνη ἐστίν

4 ἐὰν πνεῦμα τοῦ ἔξουσιάζοντος ἀναβῇ ἐπὶ σέ τόπον σου μὴ ἀφῆς ὅτι ἵαμα καταπαύσει ἀμαρτίας μεγάλας

5 ἐστιν πονηρία ἥν εἶδον ὑπὸ τὸν ἥλιον ὡς ἀκούσιον ὃ ἔξῃλθεν ἀπὸ προσώπου τοῦ ἔξουσιάζοντος

6 ἐδόθη ὁ ἄφρων ἐν ὕψεσι μεγάλοις καὶ πλούσιοι ἐν ταπεινῷ καθήσονται

7 εἶδον δούλους ἐφ' ἵππους καὶ ἀρχοντας πορευομένους ὡς δούλους ἐπὶ τῆς γῆς

8 ὁ ὄρυσσων βόθρον ἐν αὐτῷ ἐμπεσεῖται καὶ καθαιροῦντα φραγμόν δήξεται αὐτὸν ὅφις

9 ἔξαιρων λίθους διαπονηθήσεται ἐν αὐτοῖς σχίζων ἔντα κινδυνεύσει ἐν αὐτοῖς

10 ἐὰν ἐκπέσῃ τὸ σιδήριον καὶ αὐτὸς πρόσωπον ἐτάραξεν καὶ δυνάμεις δυναμώσει καὶ περισσεία τοῦ ἀνδρείου σοφία

11 ἐὰν δάκῃ ὁ ὅφις ἐν οὐ ψιθυρισμῷ καὶ οὐκ ἐστιν περισσεία τῷ ἐπάδοντι

12 λόγοι στόματος σοφοῦ χάρις καὶ χείλη ἄφρονος καταποντιοῦσιν αὐτόν

13 ἀρχὴ λόγων στόματος αὐτοῦ ἄφροσόνη καὶ ἐσχάτη στόματος αὐτοῦ περιφέρεια πονηρά

14 καὶ ὁ ἄφρων πληθύνει λόγους οὐκ ἔγνω ὁ ἄνθρωπος τί τὸ γενόμενον καὶ τί τὸ ἐσόμενον ὅπίσω αὐτοῦ τίς ἀναγγελεῖ αὐτῷ

15 μόχθος τῶν ἀφρόνων κοπώσει αὐτούς ὃς οὐκ ἔγνω τοῦ πορευθῆναι εἰς πόλιν

16 οὐαί σοι πόλις ἦς ὁ βασιλεύς σου νεώτερος καὶ οἱ ἀρχοντές σου ἐν πρωίᾳ ἐσθίουσιν

17 μακαρία σύ γῇ ἦς ὁ βασιλεύς σου υἱὸς ἐλευθέρων καὶ οἱ ἀρχοντές σου πρὸς καιρὸν φάγονται ἐν δυνάμει καὶ οὐκ αἰσχυνθήσονται

18 ἐν ὀκνηρίαις ταπεινωθήσεται ἡ δόκωσις καὶ ἐν ἀργίᾳ χειρῶν στάξει ἡ οἰκία

19 εἰς γέλωτα ποιοῦσιν ἄρτον καὶ οἶνος εὐφραίνει ξῶντας καὶ τοῦ ἀργυρίου ἐπακούσεται σὺν τὰ πάντα

20 καὶ γε ἐν συνειδήσει σου βασιλέα μὴ καταράσῃ καὶ ἐν ταμείοις κοιτώνων σου μὴ καταράσῃ πλούσιον ὅτι πετεινὸν τοῦ οὐρανοῦ ἀποίσει σὺν τὴν φωνήν καὶ ὁ ἔχων τὰς πτέρυγας ἀπαγγελεῖ λόγον

